

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ಗುರುವಾಯೂರಪ್ಪ ಸಹಸ್ರನಾಮಸ್ತೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಗುರುವಾಯೂರಪ್ಪ ಸಹಸ್ರನಾಮಸ್ತೋತ್ರಂ ||

ಧ್ಯಾನಂ

ಸೂರ್ಯಸ್ಪರ್ಧಿ ಕಿರೀಟಮೂರ್ಧ್ವತಿಲಕಪ್ರೋದ್ಭಾಸಿಫಾಲಾಂತರಂ
ಕಾರುಣ್ಯಾಕುಲನೇತ್ರಮಾದ್ರಹಸಿತೋಲ್ಲಾಸಂ ಸುನಾಸಾಪುಟಂ |
ಗಂಡೋದ್ಯನ್ತಕರಾಭಕುಂಡಲಯುಗಂ ಕಂಠೋಜ್ವಲತ್ಕೃಸ್ತುಭಂ
ತ್ವದ್ರೂಪಂ ವನಮಾಲ್ಯಹಾರಪಟಲಶ್ರೀವತ್ಸದೀಪ್ರಂ ಭಜೇ ||

ಕೇಯೂರಾಂಗದಕಂಕಣೋತ್ತಮಮಹಾರತ್ನಾಂಗುಲೀಯಾಂಕಿತ -
ಶ್ರೀಮದ್ಭಾಹುಚತುಷ್ಟಸಂಗತಗದಾಶಂಖಾರಿಪಂಕೇರುಹಾಂ |
ಕಾಂಚಿತ್ಕಾಂಚನಕಾಂಚಿಲಾಂಚೈತಲಸತ್ಪೀತಾಂಬರಾಲಂಬಿನೀ -
ಮಾಲಂಬೇ ವಿಮಲಾಂಬುಜದ್ಯುತಿಪದಾಂ ಮೂರ್ತಿಂ ತವಾರ್ತಿಚ್ಛಿದಂ ||

ಯತ್ರೈಲೋಕ್ಯಮಹೀಯಸೋಽಪಿ ಮಹಿತಂ ಸಮೋಹನಂ ಮೋಹನಾತ್
ಕಾಂತಂ ಕಾಂತಿನಿಧಾನತೋಽಪಿ ಮಧುರಂ ಮಾಧುರ್ಯಧುರ್ಯಾದಪಿ |
ಸೌಂದರ್ಯೋತ್ತರತೋಽಪಿ ಸುಂದರತರಂ ತ್ವದ್ರೂಪಮಾಶ್ಚರ್ಯತೋ -
ಽಪ್ಯಾಶ್ಚರ್ಯಂ ಭುವನೇ ನ ಕಸ್ಯ ಕುತುಕಂ ಪುಷ್ಣಾತಿ ವಿಷ್ಣೋ ವಿಭೋ ||

ಅಥ ಸಹಸ್ರನಾಮಸ್ತೋತ್ರಂ

ಗುರುವಾಯೂಪುರಾಧೀಶೋ ಸಾಂದ್ರಾನಂದಾವಬೋಧದಃ |

ರುಜಾಸಾಕಲ್ಯಸಂಹರ್ತಾ ದುರಿತಾಡವಿದಾಹಕಃ || 1 ||

ವಾಯುರೂಪೋ ವಾಗತೀತಃ ಸರ್ವಬಾಧಾಪ್ರಶಾಮಕಃ |

ಯುಗಂಧರೋ ಯುಗಾತೀತೋ ಯೋಗಮಾಯಾಸಮನ್ವಿತಃ || 2 ||

ಪುರುಜಿತ್ ಪುರುಷವ್ಯಾಘ್ರಃ ಪುರಾಣ ಪುರುಷಃ ಪ್ರಭುಃ |
ರಾಧಾ ಕಾಂತಃ ರಮಾಕಾಂತಃ ರತೀರಮಣಜನ್ಮದಃ || 3 ||

ಧೀರೋಽಧೀಶೋ ಧನಾಧ್ಯಕ್ಷೋ ಧರಣೀಪತಿರಚ್ಯುತಃ |
ಶರಣ್ಯಃ ಶರ್ಮದಃ ಶಾಂತಃ ಸರ್ವಶಾಂತಿಕರಃ ಸ್ಮೃತಃ || 4 ||

ಮತಿಮಾನ್ ಮಾಧವೋ ಮಾಯೀ ಮಾನಾತೀತೋ ಮಹಾದ್ಯುತಿಃ |
ಮತಿಮೋಹಪರಿಚ್ಛೇತ್ತಾ ಕ್ಷಯವೃದ್ಧಿವಿವರ್ಜಿತಃ || 5 ||

ರೋಗಪಾವಕದಗ್ಧಾನಾಮಮೃತಸ್ಯಂದದಾಯಕಃ |
ಗತಿಸ್ಸಮಸ್ತಲೋಕಾನಾಂ ಗಣನಾತೀತ ವೈಭವಃ || 6 ||

ಮರುದ್ಗಣ ಸಮಾರಾಧ್ಯೋ ಮಾರುತಾಗಾರವಾಸಕಃ |
ಪಾಲಕಸ್ಸರ್ವಲೋಕಾನಾಂ ಪೂರಕಸ್ಸರ್ವಕರ್ಮಣಾಂ || 7 ||

ಕುರುವಿಂದಮಣೀಬದ್ಧ ದಿವ್ಯಮಾಲಾವಿಭೂಷಿತಃ |
ರುಕ್ಮಹಾರಾವಲೀಲೋಲ ವಕ್ಷಃ ಶೋಭಾವಿರಾಜಿತಃ || 8 ||

ಸೂರ್ಯಕೋಟಿಪ್ರಭಾಭಾಸ್ವದ್ಬಾಲಗೋಪಾಲ ವಿಗ್ರಹಃ |
ರತ್ನಮಾಯೂರ ಪಿಂಞೋದ್ಯತ್ ಸೌವರ್ಣಮುಕುಟಾಂಚಿತಃ || 9 ||

ಕಾಳಾಂಬುದರುಚಿಸ್ಪರ್ಧಿ ಕೇಶಭಾರಮನೋಹರಃ |
ಮಾಲೇಯಾತಿಲಕೋಲ್ಗಾಸ್ಲಿಫಾಲಬಾಲೇಂದುಶೋಭಿತಃ || 10 ||

ಆರ್ತದೀನಕಥಾಲಾಪದತ್ತ ಶ್ರೋತ್ರ ದ್ವಯಾನ್ವಿತಃ |
ಭ್ರೂಲತಾಚಲನೋದ್ಭೂತ ನಿರ್ಧೂತಭುವನಾವಲಿಃ || 11 ||

ಭಕ್ತತಾಪಪ್ರಶಮನಪೀಯೂಷ ಸ್ಯಂದಿಲೋಚನಃ |
ಕಾರುಣ್ಯ ಸ್ನಿಗ್ಧನೇತ್ರಾಂತಃ ಕಾಂಕ್ಷಿತಾರ್ಥಪ್ರದಾಯಕಃ || 12 ||

ಅನೋಪಮಿತಸೌಭಾಗ್ಯ ನಾಸಾಭಂಗಿವಿರಾಜಿತಃ |
ಮಕರಮತ್ಸ್ಯಸಮಾಕಾರ ರತ್ನಕುಂಡಲಭೂಷಿತಃ || 13 ||

ಇಂದ್ರನೀಲಶಿಲಾದರ್ಶ ಗಂಡಮಂಡಲಮಂಡಿತಃ |
ದಂತಪಂಕ್ತಿ ದ್ವಯೋದ್ಧೀಪ್ತದರಸ್ಮೇರಮುಖಾಂಬುಜಃ || 14 ||

ಮಂದಸ್ಥಿತಪ್ರಭಾಮುಗ್ಧ ಸರ್ವದೇವಗಣಾವೃತಃ |
ಪಕ್ಷಬಿಂಬ ಫಲಾಧರಃ ಓಷ್ಣಕಾಂತಿವಿಲಾಸಿತಃ || 15 ||

ಸೌಂದರ್ಯಸಾರಸರ್ವಸ್ವಚಿಬುಕಶ್ರೀವಿರಾಜಿತಃ |
ಕೌಸ್ತುಭಾಲಲಸತ್ಕಂಠಃ ವನ್ಯಮಾಲಾವಲೀವೃತಃ || 16 ||

ಮಹಾಲಕ್ಷ್ಮೀ ಸಮಾವಿಷ್ಟ ಶ್ರೀವತ್ಸಾಂಕಿತವಕ್ಷಸಃ |
ರತ್ನಾಭರಣಶೋಭಾಡ್ಯಃ ರಮಣೀಯಕಶೇವಧಿಃ || 17 ||

ವಲಯಾಂಗದ ಕೇಯೂರ ಕಮನೀಯ ಭುಜಾನ್ವಿತಃ |
ವೇಣುನಾಳಿಲಸದ್ಧಸ್ತಃ ಪ್ರವಾಳಾಂಗುಲಿಶೋಭಿತಃ || 18 ||

ಚಂದನಾಗರುಕಾಶ್ಮೀರ ಕಸ್ತೂರಿಕಳಭಾಂಚಿತಃ |
ಅನೇಕಕೋಟಿ ಬ್ರಹ್ಮಾಂಡ ಸಂಗೃಹೀತ ಮಹೋದರಃ || 19 ||

ಕೃಶೋದರಃ ಪೀತಚೇಲಾಪರಿವೀತಕಟೀತಟಃ |
ಬ್ರಹ್ಮಾವಾಸ ಮಹಾಪದ್ಮಾವಾಲನಾಭಿಪ್ರಶೋಭಿತಃ || 20 ||

ಪದ್ಮನಾಭಃ ರಮಾಕಾಂತಃ ಫುಲ್ಲಪದ್ಮನಿಭಾನನಃ |
ರಶನಾದಾಮಸನ್ನದ್ಧ ಹೇಮವಸ್ತ್ರಪರಿಚ್ಛದಃ || 21 ||

ಗೋಪಸ್ತ್ರೀ ಹೃದಯೋನ್ಮಾಥಿಕೋಮಳೋರುದ್ವಯಾನ್ವಿತಃ |
ನೀಲಾಶ್ಮಪೇಟಕಾಕಾರಜಾನುದ್ವಂದ್ವಮನೋಹರಃ || 22 ||

ಕಾಮತೂಣೀರಸಂಕಾಶಚಾರುಜಂಘಾವಿಶೋಭಿತಃ |
ನಮಜ್ಜನಸಮಸ್ತಾರ್ತಿ ಹಾರಿಪಾದದ್ವಯಾನ್ವಿತಃ || 23 ||

ವೈದ್ಯನಾಥ ಪ್ರಣಮಿತಃ ವೇದವೇದಾಂಗಕಾರಕಃ |
ಸರ್ವತಾಪಪ್ರಶಮನಃ ಸರ್ವರೋಗನಿವಾರಕಃ || 24 ||

ಸರ್ವಪಾಪ ಪ್ರಮೋಚಕಃ ದುರಿತಾರ್ಣವತಾರಕಃ |
ಬ್ರಹ್ಮರೂಪಃ ಸೃಷ್ಟಿಕರ್ತಾ ವಿಷ್ಣುರೂಪಃ ಪರಿತ್ರಾತಾ || 25 ||

ಶಿವರೂಪಃ ಸರ್ವಭಕ್ಷಃ ತ್ರಿಯಾಹೀನಃ ಪರಂಬ್ರಹ್ಮಃ |
ವಿಕುಂಠಲೋಕಸಂವಾಸೀ ವೈಕುಂಠೋ ವರದೋ ವರಃ || 26 ||

ಸತ್ಯವ್ರತತಪಪ್ರೀತಃ ಶಿಶುಮೀನಸ್ವರೂಪವಾನ್ |
ಮಹಾಮತ್ಸ್ಯ ತ್ವಮಾಪನ್ನೋ ಬಹುಧಾವರ್ಧಿತಃ ಸ್ವಭೂಃ || 27 ||

ವೇದಶಾಸ್ತ್ರಪರಿತ್ರಾತಾ ಹಯಗ್ರೀವಾಸುಹಾರಕಃ |
ಕ್ಷೀರಾಬ್ಧಿಮಥನಾಧ್ಯಕ್ಷಃ ಮಂದರಚ್ಯುತಿರೋಧಕಃ || 28 ||

ಧೃತಮಹಾಕೂರ್ಮವಪುಃ ಮಹಾಪತಗರೂಪಧೃಕ್ |
ಕ್ಷೀರಾಬ್ಧಿಮಥನೋದ್ಭೂತರತ್ನದ್ವಯಪರಿಗ್ರಹಃ || 29 ||

ಧನ್ವಂತರೀರೂಪಧಾರೀ ಸರ್ವರೋಗಚಿಕಿತ್ಸಕಃ |
ಸಮೋಹಿತದೈತ್ಯಸಂಘಃ ಮೋಹಿನೀರೂಪಧಾರಕಃ || 30 ||

ಕಾಮೇಶ್ವರಮನಸ್ಥೈರ್ಯನಾಶಕಃ ಕಾಮಜನ್ಮದಃ |
ಯಜ್ಞವಾರಾಹರೂಪಾಡ್ಯಃ ಸಮುದ್ಧೃತ ಮಹೀತಲಃ || 31 ||

ಹಿರಣ್ಯಾಕ್ಷಪ್ರಾಣಹಾರೀ ದೇವತಾಪಸತೋಷಕಃ |
ಹಿರಣ್ಯಕಶಿಪುಕ್ರೂರ್ಯ ಭೀತಲೋಕಾಭಿರಕ್ಷಕಃ || 32 ||

ನಾರಸಿಂಹವಪುಃ ಸ್ಥೂಲಸಡಾಘಟ್ಟಿತಖೇಚರಃ |
ಮೇಘಾರಾವಪ್ರತಿದ್ವಂದಿಘೋರಗರ್ಜನಘೋಷಕಃ || 33 ||

ವಜ್ರಕೂರ ನಖೋದ್ಭೂತ ದೈತ್ಯ ಗಾತ್ರಪ್ರಭೇದಕಃ |
ಅಸುರಾಸ್ಯಗ್ವಸಾಮಾಂಸಲಿಪ್ತ ಭೀಷಣರೂಪವಾನ್ || 34 ||

ಸಂತ್ರಸ್ತದೇವರ್ಷಿಸಂಘಃ ಭಯಭೀತಜಗತ್ತ್ರಯಃ |
ಪ್ರಹ್ಲಾದಸ್ತುತಿಸಂತುಷ್ಟಃ ಶಾಂತಃ ಶಾಂತಿಕರಃ ಶಿವಃ || 35 ||

ದೇವಹುತೀಸುತಃ ಪ್ರಾಜ್ಞಃ ಸಾಂಖ್ಯಯೋಗಪ್ರವಾಚಕಃ |
ಮಹರ್ಷಿಃ ಕಪಿಲಾಚಾರ್ಯಃ ಧರ್ಮಾಚಾರ್ಯಕುಲೋದ್ವಹಃ || 36 ||

ವೇನದೇಹಸಮುದ್ಭೂತಃ ಪೃಥುಃ ಪೃಥುಲವಿಕ್ರಮಃ |
ಗೋರೂಪಿಣೀಮಹೀದೋಗ್ಧಾ ಸಂಪದ್ಗುಗ್ಧಸಮಾರ್ಜಿತಃ || 37 ||

ಆದಿತೇಯೋ ಕಾಶ್ಯಪಶ್ಚ ವಟುರೂಪಧರಃ ಪಟುಃ |
ಮಹಾಬಲೀಬಲಧ್ವಂಸೀ ವಾಮನೋ ಯಾಚಕೋ ವಿಭುಃ || 38 ||

ವಿಪಾದಮಾತತ್ರೈಲೋಕ್ಯಃ ತ್ರಿವಿಕ್ರಮಃ ತ್ರಯೀಮಯಃ |
ಜಾಮದಗ್ನ್ಯೋ ಮಹಾವೀರಃ ಶಿವ ಶಿಷ್ಯಃ ಪ್ರತಾಪವಾನ್ || 39 ||

ಕಾರ್ತವೀರ್ಯಶಿರಚ್ಛೇತ್ತಾ ಸರ್ವಕ್ಷತ್ರಿಯನಾಶಕಃ |
ಸಮಂತಪಂಚಕಸ್ರಷ್ಟಾ ಪಿತೃಪ್ರೀತಿವಿಧಾಯಕಃ || 40 ||

ಸರ್ವಸಂಗಪರಿತ್ಯಾಗೀ ವರುಣಾಲ್ಲಬ್ಧಕೇರಳಃ |
ಕೌಸಲ್ಯಾತನಯೋ ರಾಮಃ ರಘುವಂಶಸಮುದ್ಭವಃ || 41 ||

ಅಜಪೌತ್ರೋ ದಾಶರಥಿಃ ಶತ್ರುಘ್ನಭರತಾಗ್ರಜಃ |
ಲಕ್ಷ್ಮಣ ಪ್ರಿಯಭ್ರಾತಾ ಚ ಸರ್ವಲೋಕ ಹಿತೇರತಃ || 42 ||

ವಸಿಷ್ಠಶಿಷ್ಯಃ ಸರ್ವಜ್ಞಃ ವಿಶ್ವಾಮಿತ್ರಸಹಾಯಕಃ |
ತಾಟಕಾಮೋಕ್ಷಕಾರೀ ಚ ಅಹಲ್ಯಾಶಾಪಮೋಚಕಃ || 43 ||

ಸುಬಾಹು ಪ್ರಾಣಹಂತಾ ಚ ಮಾರೀಚಮದನಾಶನಃ |
ಮಿಥಿಲಾಪುರೀಸಂಪ್ರಾಪ್ತಃ ಶೈವಚಾಪವಿಭಂಜಕಃ || 44 ||

ಸಂತುಷಿತ ಸರ್ವಲೋಕೋ ಜನಕಪ್ರೀತಿವರ್ಧಕಃ |
ಗೃಹೀತಜಾನಕೀಹಸ್ತಃ ಸಂಪ್ರೀತಸ್ವಜನೈರ್ಯುತಃ || 45 ||

ಪರಶುಧರಗರ್ವಹಂತಾ ಕ್ಷತ್ರಧರ್ಮಪ್ರವರ್ಧಕಃ |
ಸಂತ್ಯಕ್ತಯೌವರಾಜ್ಯಶ್ಚ ವನವಾಸೇ ನಿಯೋಜಿತಃ || 46 ||

ಸೀತಾಲಕ್ಷ್ಮಣಸಂಯುಕ್ತಃ ಚೀರವಾಸೋಜಟಾಧರಃ |
ಗುಹದ್ರೋಣೀಮುಪಾಶ್ರಿತ್ಯಗಂಗಾಪಾರಮವಾಪ್ತವಾನ್ || 47 ||

ಸಂಸಾರಸಾಗರೋತ್ತಾರಪಾದಸ್ಮರಣಃ ಪಾವನಃ |
ರೋಗಪೀಡಾ ಪ್ರಶಮನಃ ದೌರ್ಭಾಗ್ಯಧ್ವಾಂತ ಭಾಸ್ಕರಃ || 48 ||

ಕಾನನಾವಾಸಸಂತುಷ್ಟಃ ವನ್ಯಭೋಜನತೋಷಿತಃ |
ದುಷ್ಟರಾಕ್ಷಸಸಂಹರ್ತಾ ಮುನಿಮಂಡಲಪೂಜಿತಃ || 49 ||

ಕಾಮರೂಪಾಶೂರ್ಪಣಖಾನಾಸಾಕರ್ಣವಿಕೃಂತಕಃ |
ಖರಮುಖಾಸುರಮುಖ್ಯಾನಾಮಸಂಖ್ಯಬಲನಾಶಕಃ || 50 ||

ಮಾಯಾಮೃಗಸಮಾಕೃಷ್ಟಃ ಮಾಯಾಮಾನುಷಮೂರ್ತಿಮಾನ್ |
ಸೀತಾವಿರಹಸಂತಪ್ತಃ ದಾರಾನ್ವೇಷಣವ್ಯಾಪೃತಃ || 51 ||

ಜಟಾಯುಮೋಕ್ಷದಾತಾ ಚ ಕಬಂಧಗತಿದಾಯಕಃ |
ಹನುಮತ್ಸುಗ್ರೀವಸಖಾ ವಾಲಿಜೀವವಿನಾಶಕಃ || 52 ||

ಲೀಲಾ ನಿರ್ಮಿತ ಸೇತುಶ್ಚ ವಿಭೀಷಣನಮಸ್ಕೃತಃ |
ದಶಾಸ್ಯಜೀವಸಂಹರ್ತಾ ಭೂಮಿಭಾರವಿನಾಶಕಃ || 53 ||

ಧರ್ಮಜ್ಞೋ ಧರ್ಮನಿರತೋ ಧರ್ಮಾಧರ್ಮವಿವೇಚಕಃ |
ಧರ್ಮಮೂರ್ತಿಸ್ಸತ್ಯಸಂಧಃ ಪಿತೃಸತ್ಯಪರಾಯಣಃ || 54 ||

ಮರ್ಯಾದಾಪುರುಷೋರಾಮಃ ರಮಣೀಯಗುಣಾಂಬುಧಿಃ |
ರೋಹಿಣೀತನಯೋ ರಾಮಃ ಬಲರಾಮಃ ಬಲೋದ್ಧತಃ || 55 ||

ಕೃಷ್ಣಜ್ಯೇಷ್ಠೋ ಗದಾಹಸ್ತಃ ಹಲೀ ಚ ಮುಸಲಾಯುಧಃ |
ಸದಾಮದೋ ಮಹಾವೀರಃ ರುಕ್ಮಿಸುತನಿಕೃಂತನಃ || 56 ||

ಕಾಳಿಂದೀದರ್ಪಶಮನಃ ಕಾಲಕಾಲಸಮಃ ಸುಧೀಃ |
ಆದಿಶೇಷೋ ಮಹಾಕಾಯಃ ಸರ್ವಲೋಕಧುರಂಧರಃ || 57 ||

ಶುದ್ಧಸ್ಥಟಿಕಸಂಕಾಶೋ ನೀಲವಾಸೋ ನಿರಾಮಯಃ |
ವಾಸುದೇವೋ ಜಗನ್ನಾಥಃ ದೇವಕೀಸೂನುರಚ್ಯುತಃ || 58 ||

ಧರ್ಮಸಂಸ್ಥಾಪಕೋ ವಿಷ್ಣುರಧರ್ಮಿಗಣನಾಶಕಃ |
ಕಾತ್ಯಾಯನೀಸಹಜನೀ ನಂದಗೋಪಗೃಹೇಭೃತಃ || 59 ||

ಕಂಸಪ್ರೇರಿತ ಪೈಶಾಚ ಬಾಧಾಸಂಘವಿನಾಶಕಃ |
ಗೋಪಾಲಃ ಗೋವತ್ಸಪಾಲಃ ಬಾಲಕ್ರೀಡಾವಿಲಾಸಿತಃ || 60 ||

ಕ್ಷೀರಚೋರೋ ದಧಿಚೋರಃ ಗೋಪಸ್ತ್ರೀ ಹೃದಯಚೋರಃ |
ಘನಶ್ಯಾಮೋ ಮಯೂರಪಿಂಠಾಭೂಷಿತಶೀರ್ಷಕಃ || 61 ||

ಗೋಧೂಳೀ ಮಲಿನಾಕಾರೋ ಗೋಲೋಕಪತಿಃ ಶಾಶ್ವತಃ |
ಗರ್ಗರ್ಷಿಕೃತಸಂಸ್ಕಾರಃ ಕೃಷ್ಣನಾಮಪ್ರಕೀರ್ತಿತಃ || 62 ||

ಆನಂದರೂಪಃ ಶ್ರೀಕೃಷ್ಣಃ ಪಾಪನಾಶಕರಃ ಕೃಷ್ಣಃ |
ಶ್ಯಾಮವರ್ಣತನುಃ ಕೃಷ್ಣಃ ಶತ್ರುಸಂಹಾರಕಃ ಕೃಷ್ಣಃ || 63 ||

ಲೋಕಸಂಕರ್ಷಕಃ ಕೃಷ್ಣಃ ಸುಖಸಂದಾಯಕಃ ಕೃಷ್ಣಃ |
ಬಾಲಲೀಲಾಪ್ರಮುದಿತಃ ಗೋಪಸ್ತ್ರೀ ಭಾಗ್ಯರೂಪಕಃ || 64 ||

ನವನೀತಪ್ರಿಯಃ ಸರ್ಪ್ಯಶ್ನೀ ದುಗ್ಧಭಕ್ಷಣ ತತ್ಪರಃ |
ವೃಂದಾವನವಿಹಾರೀ ಚ ಕಾಳಿಂದೀ ಕ್ರೀಡನೋತ್ಸುಕಃ || 65 ||

ಗವಲಮುರಳೀವೇತ್ರಃ ಪಶುವತ್ಸಾನುಪಾಲಕಃ |
ಅಘಾಸುರಪ್ರಾಣಹಾರೀ ಬ್ರಹ್ಮಗರ್ವವಿನಾಶಕಃ || 66 ||

ಕಾಳೀಯಮದಮರ್ದಕಃ ಪರಿಪೀತದವಾನಲಃ |
ದುರಿತವನದಾಹಕಃ ಪ್ರಲಂಬಾಸುರನಾಶಕಃ || 67 ||

ಕಾಮಿನೀಜನಮೋಹನಃ ಕಾಮತಾಪವಿನಾಶಕಃ |
ಇಂದ್ರಯಾಗ ನಿರೋಧಕಃ ಗೋವರ್ಧನಾದ್ರಿ ಪೂಜಕಃ || 68 ||

ಇಂದ್ರದರ್ಪವಿಪಾಟಕಃ ಗೋವರ್ಧನೋಗಿರಿಧರಃ |
ಸುರಭಿದುಗ್ಧಾಭಿಷಿಕ್ತೋ ಗೋವಿಂದೇತಿಪ್ರಕೀರ್ತಿತಃ || 69 ||

ವರುಣಾರ್ಚಿತಪಾದಾಬ್ಜಃ ಸಂಸಾರಾಂಬುಧಿತಾರಕಃ |
ರಾಸಲೀಲಾವಿಲಾಸಿತಃ ಶೃಂಗಾರೈಕರಸಾಲಯಃ || 70 ||

ಮುರಳೀಗಾನಮಾಧುರ್ಯಮತ್ತಾ ಗೋಪೀಜನಾವೃತಃ |
ರಾಧಾಮಾನಸತೋಷಕಃ ಸರ್ವಲೋಕ ಸಂತೋಷಕಃ || 71 ||

ಗೋಪಿಕಾಗರ್ವಶಮನಃ ವಿರಹಕ್ಲೇಶನಾಶಕಃ |
ಸುದರ್ಶನಚಕ್ರಧರಃ ಶಾಪಮುಕ್ತಸುದರ್ಶನಃ || 72 ||

ಶಂಖಚೂಡಕೃತಾಂತಶ್ಚ ಅರಿಷ್ಟಾಸುರಮರ್ದಕಃ |
ಶೂರವಂಶಕುಲೋದ್ಭವಃ ಕೇಶವಃ ಕೇಶಿಸೂದನಃ || 73 ||

ವೈಷ್ಣೋಮಾಸುರವಿನಾಶಕಃ ವೈಷ್ಣೋಮಚಾರಪ್ರಣಮಿತಃ |
ದುಷ್ಟಕಂಸವಧೋದ್ಯುಕ್ತಃ ಮಧುರಾಪುರಿಮಾಪ್ತವಾನ್ || 74 ||

ಬಲರಾಮಸಹವರ್ತಿ ಯಾಗಚಾಪವಿಪಾಟಕಃ |
ಕುವಲಯಾಪೀಡಮರ್ದಕಃ ಪಿಷ್ಟಚಾಣೂರಮುಷ್ಟಿಕಃ || 75 ||

ಕಂಸಪ್ರಾಣಸಮಾಹರ್ತಾ ಯದುವಂಶವಿಮೋಚಕಃ |
ಜರಾಸಂಧಪರಾಭೂತಃ ಯವನೇಶ್ವರದಾಹಕಃ || 76 ||

ದ್ವಾರಕಾಪುರನಿರ್ಮಾತಾ ಮುಚುಕುಂದಗತಿಪ್ರದಃ |
ರುಕ್ಮಿಣೀಹಾರಕೋ ರುಕ್ಮಿವೀರ್ಯಹಂತಾಽಪರಾಜಿತಃ || 77 ||

ಪರಿಗೃಹೀತಸ್ಯಮಂತಕಃ ಧೃತಜಾಂಬವತೀಕರಃ |
ಸತ್ಯಭಾಮಾಪತಿಶ್ಚೈವ ಶತಧನ್ವಾನಿಹಂತಕಃ || 78 ||

ಕುಂತೀಪುತ್ರಗುಣಗ್ರಾಹೀ ಅರ್ಜುನಪ್ರೀತಿಕಾರಕಃ |
ನರಕಾರಿರ್ಮುರಾರೀ ಚ ಬಾಣಹಸ್ತನಿಕ್ಯಂತಕಃ || 79 ||

ಅಪಹೃತಪಾರಿಜಾತಃ ದೇವೇಂದ್ರಮದಭಂಜಕಃ |
ನೃಗಮೋಕ್ಷದಃ ಪೌಂಡ್ರಕವಾಸುದೇವಗತಿಪ್ರದಃ || 80 ||

ಕಾಶಿರಾಜಶಿರಚ್ಛೇತ್ತಾ ಭಸ್ಮೀಕೃತಸುದಕ್ಷಿಣಃ |
ಜರಾಸಂಧಮೃತ್ಯುಕಾರೀ ಶಿಶುಪಾಲಗತಿಪ್ರದಃ || 81 ||

ಸಾಲ್ವಪ್ರಾಣಾಪಹಾರೀ ಚ ದಂತವಕ್ತ್ರಾಭಿಘಾತಕಃ |
ಯುಧಿಷ್ಠಿರೋಪದೇಷ್ಠಾ ಚ ಭೀಮಸೇನಪ್ರಿಯಂಕರಃ || 82 ||

ಅರ್ಜುನಾಭಿನ್ನಮೂರ್ತಿಶ್ಚ ಮಾದ್ರೀಪುತ್ರಗುರುಸ್ತಥಾ |
ದ್ರೌಪದೀರಕ್ಷಕಶ್ಚೈವ ಕುಂತೀವಾತ್ಸಲ್ಯಭಾಜನಃ || 83 ||

ಕೌರವಕ್ರೌರ್ಯ ಸಂದಷ್ಟ ಪಾಂಚಾಲೀ ಶೋಕನಾಶಕಃ |
ಕೌಂತೇಯದೂತಃ ತೇಜಸ್ವೀ ವಿಶ್ವರೂಪಪ್ರದರ್ಶಕಃ || 84 ||

ನಿರಾಯುಧೋ ನಿರಾತಂಗೋ ಜಿಷ್ಣುಸುತೋ ಜನಾರ್ದನಃ |
ಗೀತೋಪದೇಷ್ಠಾ ಲೋಕೇಶಃ ದುಖಮೌಡ್ಯ ನಿವಾರಕಃ || 85 ||

ಭೀಷ್ಮದ್ರೋಣದ್ರೌಣೀ ಕರ್ಣಾದ್ಯಗ್ನಿಜ್ವಾಲಾ ಪ್ರಶಾಮಕಃ |
ಕುಚೇಲಪತ್ನೀ ದಾರಿದ್ರ್ಯ ದುಃಖಬಾಧಾ ವಿಮೋಚಕಃ || 86 ||

ಅಜಃ ಕಾಲವಿಧಾತಾ ಚ ಆರ್ತಿಘ್ನಃ ಸರ್ವಕಾಮದಃ |
ಅನಲೋ ಅವ್ಯಯೋ ವ್ಯಾಸಃ ಅರುಣಾನುಜವಾಹನಃ || 87 ||

ಅಖಿಲಃ ಪ್ರಾಣದಃ ಪ್ರಾಣಃ ಅನಿಲಾತ್ಮಜಸೇವಿತಃ |
ಆದಿಭೂತಃ ಅನಾದ್ಯಂತಃ ಕ್ಷಾಂತಿಕ್ಷಾಂತಿ ವಿವರ್ಜಿತಃ || 88 ||

ಆದಿತೇಯೋ ವಿಕುಂಠಾತ್ಮಾ ವೈಕುಂಠೋ ವಿಷ್ಟರಶ್ರವಾ |
ಇಜ್ಯಃ ಸುದರ್ಶನೋ ಈಡ್ಯಃ ಇಂದ್ರಿಯಾಣಾಮಗೋಚರಃ || 89 ||

ಉತ್ತಮಃ ಸತ್ತಮೋ ಉಗ್ರಃ ಉದಾನಃ ಪ್ರಾಣರೂಪಕಃ |
ವ್ಯಾನಾಪಾನೋ ಸಮಾನಶ್ಚ ಜೀವಮೃತ್ಯು ವಿಭಾಜಕಃ || 90 ||

ಊರ್ಧ್ವಗೋ ಊಹಿತೋ ಊಹ್ಯಃ ಊಹಾತೀತ ಪ್ರಭಾವವಾನ್ |
ಋತಂಭರೋ ಋತುಧರಃ ಸಪ್ತರ್ಷಿಗಣಸೇವಿತಃ || 91 ||

ಋಷಿಗಮ್ಯೋ ಋಭುಋಮ್ಧಿಃ ಸನಕಾದಿಮುನಿಸ್ತುತಃ |
ಏಕನಾಥೋ ಏಕಮೂರ್ತಿರೀತಿಬಾಧಾವಿನಾಶಕಃ || 92 ||

ಐಂಧನೋ ಏಷಣೀಯಶ್ಚ ಅನುಲ್ಲಂಘಿತಶಾಸನಃ |
ಓಜಸ್ಯರೋ ಓಷಧೀಶೋ ಓದ್ರಮಾಲಾವಿಭೂಷಿತಃ || 93 ||

ಔಷಧಃ ಸರ್ವತಾಪಾನಾಂ ಸಮಾನಾಧಿಕೃವರ್ಜಿತಃ |
ಕಾಲಭೃತ್ ಕಾಲದೋಷಘ್ನಃ ಕಾರ್ಯಜ್ಞಃ ಕರ್ಮಕಾರಕಃ || 94 ||

ಖಡ್ಗೀ ಖಂಡಕಃ ಖಘೋತಃ ಖಲೀ ಖಾಂಡವದಾಹಕಃ |
ಗದಾಗ್ರಜೋ ಗದಾಪಾಣೀ ಗಂಭೀರೋ ಗರ್ವನಾಶಕಃ || 95 ||

ಘನವರ್ಣೋ ಘರ್ಮಭಾನುಃ ಘಟಜನ್ಮನಮಸ್ಕೃತಃ |
ಚಿಂತಾತೀತಃ ಚಿದಾನಂದಃ ವಿಶ್ವಭ್ರಮಣಕಾರಕಃ || 96 ||

ಛಂದಕಃ ಛಂದನಃ ಛನ್ನಃ ಛಾಯಾಕಾರಕಃ ದೀಪ್ತಿಮಾನ್ |
ಜಯೋ ಜಯಂತೋ ವಿಜಯೋ ಜ್ಞಾಪಕಃ ಜ್ಞಾನವಿಗ್ರಹಃ || 97 ||

ಧರ್ಧರಾಪನ್ನಿವಾರಕಃ ಧಣಧಣಿತನೂಪುರಃ |
ಟಂಕಟೀಕಪ್ರಣಮಿತಃ ರಕ್ಕುರೋ ದಂಭನಾಶಕಃ || 98 ||

ತತ್ತ್ವಾತೀತಃ ತತ್ತ್ವಮೂರ್ತಿಃ ತತ್ತ್ವಚಿಂತಾಪ್ರಚೋದಕಃ |
ದಕ್ಷೋದಾತಾ ದಯಾಮೂರ್ತಿಃ ದಾಶಾರ್ಹೋ ದೀರ್ಘಲೋಚನಃ || 99 ||

ಪರಾಜಿಷ್ಟಃ ಪರಂಧಾಮಃ ಪರಾನಂದಸುಖಪ್ರದಃ |
ಫಾಲನೇತ್ರಃ ಫಣಿಶಾಯೀ ಪುಣ್ಯಾಪುಣ್ಯಫಲಪ್ರದಃ || 100 ||

ಬಂಧಹೀನೋ ಲೋಕಬಂಧುಃ ಬಾಲಕೃಷ್ಣಃ ಸತಾಂಗತಿಃ |
ಭವ್ಯರಾಶಿಃ ಭಿಷಗ್ವರ್ಯಃ ಭಾಸುರಃ ಭೂಮಿಪಾಲಕಃ || 101 ||

ಮಧುವೈರಿಃ ಕೈಟಭಾರಿಃ ಮಂತ್ರಜ್ಞೋ ಮಂತ್ರದರ್ಶಕಃ |
ಯತಿವರ್ಯೋ ಯಜಮಾನಃ ಯಕ್ಷಕರ್ತಮಭೂಷಿತಃ || 102 ||

ರಂಗನಾಥೋ ರಘುವರಃ ರಸಜ್ಞೋ ರಿಪುಕರ್ಶನಃ |
ಲಕ್ಷ್ಯೋ ಲಕ್ಷ್ಯಜ್ಞಃ ಲಕ್ಷ್ಮೀಕಃ ಲಕ್ಷ್ಮೀಭೂಮಿ ನಿಷೇವಿತಃ || 103 ||

ವರ್ಷಿಷ್ಠೋ ವರ್ಧಮಾನಶ್ಚ ಕರುಣಾಮೃತವರ್ಷಕಃ |
ವಿಶ್ವೋ ವೃದ್ಧೋ ವೃತ್ತಿಹೀನಃ ವಿಶ್ವಜಿತ್ ವಿಶ್ವಪಾವನಃ || 104 ||

ಶಾಸ್ತಾ ಶಂಸಿತಃ ಶಂಸ್ತವ್ಯಃ ವೇದಶಾಸ್ತ್ರವಿಭಾವಿತಃ |
ಷಡಭಿಜ್ಞಃ ಷಡಾಧಾರಪದ್ಮಕೇಂದ್ರನಿವಾಸಕಃ || 105 ||

ಸಗುಣೋ ನಿರ್ಗುಣೋ ಸಾಕ್ಷೀ ಸರ್ವಜಿತ್ ಸಾಕ್ಷಿವರ್ಷಿತಃ |
ಸೌಮ್ಯಃ ಕ್ರೂರಃ ಶಾಂತಮೂರ್ತಿಃ ಕ್ಷುಬ್ಧಃ ಕ್ಷೋಭವಿನಾಶಕಃ || 106 ||

ಹರ್ಷಕಃ ಹವ್ಯಭುಕ್ ಹವ್ಯಃ ಹಿತಾಹಿತವಿಭಾವಕಃ |
ವ್ಯೋಮ ವ್ಯಾಪನಶೀಲಶ್ಚ ಸರ್ವವ್ಯಾಪಿರ್ಮಹೇಶ್ವರಃ || 107 ||

ನಾರಾಯಣೋ ನಾರಶಾಯೀ ನಾರಾಯಣೋ ನರಸಖಃ |
ನಂದಕೀ ಚಕ್ರಪಾಣಿಶ್ಚ ಪಾಂಚಜನ್ಯ ಪ್ರಘೋಷಕಃ || 108 ||

ಕುಮೋದಕಃ ಪದ್ಮಹಸ್ತಃ ವಿಶ್ವರೂಪೋ ವಿಧಿಸ್ತುತಃ |
ಆದಿಶೇಷೋಽಪ್ರಮೇಯಶ್ಚ ಅನಂತಃ ಜ್ಞಾನವಿಗ್ರಹಃ || 109 ||

ಭಕ್ತಿಗಮ್ಯಃ ಪರಂಧಾಮಃ ಪರಮೋ ಭಕ್ತವತ್ಸಲಃ |
ಪರಂಜ್ಯೋತಿಃ ಪರಬ್ರಹ್ಮ ಪರಮೇಷ್ಠಿಃ ಪರಾತ್ಪರಃ || 110 ||

ವಿಶ್ವಾಧಾರೋ ನಿರಾಧಾರಃ ಸದಾಚಾರಪ್ರಚಾರಕಃ |
ಮಹಾಯೋಗೀ ಮಹಾವೀರೋ ಮಹಾರೂಪೋ ಮಹಾಬಲಃ || 111 ||

ಮಹಾಭೋಗೀ ಹವಿರ್ಭೋಕ್ತಾ ಮಹಾಯಾಗಫಲಪ್ರದಃ |
ಮಹಾಸತ್ವೋ ಮಹಾಶಕ್ತಿಃ ಮಹಾಯೋದ್ಧಾಮಹಾಪ್ರಭುಃ || 112 ||

ಮಹಾಮೋಹೋ ಮಹಾಕೋಪಃ ಮಹಾಪಾತಕನಾಶಕಃ |
ಶಾಂತಃ ಶಾಂತಿಪ್ರದಃ ಶೂರಃ ಶರಣಾಗತಪಾಲಕಃ || 113 ||

ಪದ್ಮಪಾದಃ ಪದ್ಮಗರ್ಭಃ ಪದ್ಮಪತ್ರನಿಭೇಕ್ಷಣಃ |
ಲೋಕೇಶಃ ಶರ್ವಃ ಕಾಮೇಶಃ ಕಾಮಕೋಟಿಸಮಪ್ರಭಃ || 114 ||

ಮಹಾತೇಜೋ ಮಹಾಬ್ರಹ್ಮಾ ಮಹಾಜ್ಞಾನೋ ಮಹಾತಪಃ |
ನೀಲಮೇಘನಿಭಃ ಶ್ಯಾಮಃ ಶುಭಾಂಗಃ ಶುಭಕಾರಕಃ || 115 ||

ಕಮನಃ ಕಮಲಾಕಾಂತಃ ಕಾಮಿತಾರ್ಥಪ್ರದಾಯಕಃ |
ಯೋಗಿಗಮ್ಯೋ ಯೋಗರೂಪೋ ಯೋಗೀ ಯೋಗೇಶ್ವರೇಶ್ವರಃ || 116 ||

ಭವೋ ಭಯಕರಃ ಭಾನುಃ ಭಾಸ್ಕರೋ ಭವನಾಶಕಃ |
ಕಿರೀಟೀ ಕುಂಡಲೀ ಚಕ್ರೀ ಚತುರ್ಬಾಹುಸಮನ್ವಿತಃ || 117 ||

ಜಗತ್ಪ್ರಭುದೇವದೇವಃ ಪವಿತ್ರಃ ಪುರುಷೋತ್ತಮಃ |
ಅಣಿಮಾದ್ಯಷ್ಟಸಿದ್ಧಿಶಃ ಸಿದ್ಧಃ ಸಿದ್ಧಗಣೇಶ್ವರಃ || 118 ||

ದೇವೋ ದೇವಗಣಾಧ್ಯಕ್ಷೋ ವಾಸವೋ ವಸುರಕ್ಷಕಃ |
ಓಂಕಾರಃ ಪ್ರಣವಃ ಪ್ರಾಣಃ ಪ್ರಧಾನಃ ಪ್ರಕ್ರಮಃ ಕ್ರತುಃ || 119 ||

ನಂದಿನಾಂದಿದೋ ನಾಭ್ಯಶ್ಚ ನಂದಗೋಪತಪಃಫಲಃ |
ಮೋಹನೋ ಮೋಹಹಂತಾ ಚ ಮೈತ್ರೇಯೋ ಮೇಘವಾಹನಃ || 120 ||

ಭದ್ರಃ ಭದ್ರಂಕರೋ ಭಾನುಃ ಪುಣ್ಯಶ್ರವಣಕೀರ್ತನಃ |
ಗದಾಧರೋ ಗದಧ್ವಂಸೀ ಗಂಭೀರೋ ಗಾನಲೋಲುಪಃ || 121 ||

ತೇಜಸಸ್ತೇಜಸಾಂ ರಾಶಿಃ ತ್ರಿದಶಃ ತ್ರಿದಶಾರ್ಚಿತಃ |
ವಾಸುದೇವೋ ವಸುಭದ್ರಃ ವದಾನ್ಯೋ ವಲ್ಗುದರ್ಶನಃ || 122 ||

ದೇವಕೀನಂದನಃ ಸ್ವಗ್ವೀ ಸೀಮಾತೀತ ವಿಭೂತಿಮಾನ್ |
ವಾಸವೋ ವಾಸರಾಧೀಶಃ ಗುರುವಾಯೂಪುರೇಶ್ವರಃ || 123 ||

ಯಮೋ ಯಶಸ್ವೀ ಯುಕ್ತಶ್ಚ ಯೋಗನಿದ್ರಾಪರಾಯಣಃ |
ಸೂರ್ಯಃ ಸುರಾರ್ಯಮಾರ್ಕಶ್ಚ ಸರ್ವಸಂತಾಪನಾಶಕಃ || 124 ||

ಶಾಂತತೇಜೋ ಮಹಾರೌದ್ರಃ ಸೌಮ್ಯರೂಪೋಽಭಯಂಕರಃ |
ಭಾಸ್ವಾನ್ ವಿವಸ್ವಾನ್ ಸಪ್ತಾಶ್ವಃ ಅಂಧಕಾರವಿಪಾಟಕಃ || 125 ||

ತಪನಃ ಸವಿತಾ ಹಂಸಃ ಚಿಂತಾಮಣಿರಹರ್ಪತಿಃ |
ಅರುಣೋ ಮಿಹಿರೋ ಮಿತ್ರಃ ನೀಹಾರಕ್ಲೇದನಾಶಕಃ || 126 ||

ಆದಿತ್ಯೋ ಹರಿದದ್ವಶ್ಚ ಮೋಹಲೋಭವಿನಾಶಕಃ |
ಕಾಂತಃ ಕಾಂತಿಮತಾಂಕಾಂತಿಃ ಛಾಯಾನಾಥೋದಿವಾಕರಃ || 127 ||

ಸ್ಥಾವರಜಂಗಮಗುರುಃ ಖದ್ಯೋತೋ ಲೋಕಬಾಂಧವಃ |
ಕರ್ಮಸಾಕ್ಷೀ ಜಗಚ್ಚಕ್ಷುಃ ಕಾಲರೂಪಃ ಕೃಪಾನಿಧಿಃ || 128 ||

ಸತ್ವಮೂರ್ತಿಸ್ತತ್ವಮಯಃ ಸತ್ಯರೂಪೋ ದಿವಸ್ಪತಿಃ |
ಶುಭ್ರಾಂಶುಃ ಚಂದ್ರಮಾ ಚಂದ್ರಃ ಓಷಧೀಶೋ ನಿಶಾಪತಿಃ || 129 ||

ಮೃಗಾಂಕಃ ಮಾಃ ಕ್ಷಪಾನಾಥಃ ನಕ್ಷತ್ರೇಶಃ ಕಲಾನಿಧಿಃ |
ಅಂಗಾರಕೋ ಲೋಹಿತಾಂಶುಃ ಕುಜಃ ಭೌಮೋಮಹೀಸುತಃ || 130 ||

ರೌಹಿಣೀಯೋ ಬುಧಃ ಸೌಮ್ಯಃ ಸರ್ವವಿದ್ಯಾವಿಧಾಯಕಃ |
ವಾಚಸ್ಪತಿರ್ಗುರುರ್ಜೀವಃ ಸುರಾಚಾರ್ಯೋ ಬೃಹಸ್ಪತಿಃ || 131 ||

ಉಶನಾ ಭಾರ್ಗವಃ ಕಾವ್ಯಃ ಕವಿಃ ಶುಕ್ರೋಽಸುರಗುರುಃ |
ಸೂರ್ಯಪುತ್ರೋ ಶನಿರ್ಮಂದಃ ಸರ್ವಭಕ್ಷಃ ಶನೈಶ್ವರಃ || 132 ||

ವಿಧುಂತುದಃ ತಮೋರಾಹುಃ ಶಿಖೀ ಕೇತುವಿರಾಮದಃ |
ನವಗ್ರಹಸ್ವರೂಪಶ್ಚ ಗ್ರಹಕೋಪನಿವಾರಕಃ || 133 ||

ದಶಾನಾಥಃ ಪ್ರೀತಿಕರಃ ಮಾಪಕೋ ಮಂಗಲಪ್ರದಃ |
ದ್ವಿಹಸ್ತಶ್ಚ ಮಹಾಬಾಹುಃ ಕೋಟಿಕೋಟಿಭುಜೈರ್ಯುತಃ || 134 ||

ಏಕಮುಖೋ ಬಹುಮುಖಃ ಬಹುಸಾಹಸ್ರನೇತ್ರವಾನ್ |
ಬಂಧಕಾರೀ ಬಂಧಹೀನಃ ಸಂಸಾರೀ ಬಂಧಮೋಚಕಃ || 135 ||

ಮಮತಾರೂಪೋಽಹಂಬುದ್ಧಿಃ ಕೃತಜ್ಞಃ ಕಾಮಮೋಹಿತಃ |
ನಾನಾಮೂರ್ತಿಧರಃ ಶಕ್ತಿಃ ಭಿನ್ನದೇವಸ್ವರೂಪಧೃಕ್ || 136 ||

ಸರ್ವಭೂತಹರಃ ಸ್ಥಾಣುಃ ಶರ್ವೋಭೀಮಃ ಸದಾಶಿವಃ |
ಪಶುಪತಿಃ ಪಾಶಹೀನಃ ಜಟೀ ಚರ್ಮೀ ಪಿನಾಕವಾನ್ || 137 ||

ವಿನಾಯಕೋ ಲಂಬೋದರಃ ಹೇರಂಬೋ ವಿಘ್ನನಾಶಕಃ |
ಏಕದಂತೋ ಮಹಾಕಾಯಃ ಸಿದ್ಧಿಬುದ್ಧಿ ಪ್ರದಾಯಕಃ || 138 ||

ಗುಹಃ ಸ್ಕಂದೋ ಮಹಾಸೇನಃ ವಿಶಾಖಃ ಶಿಖಿವಾಹನಃ |
ಷಡಾನನೋ ಬಾಹುಲೇಯಃ ಕುಮಾರಃ ಕ್ರೌಂಚಭಂಜಕಃ || 139 ||

ಆಖಂಡಲೋ ಸಹಸ್ರಾಕ್ಷಃ ವಲಾರಾತಿಶ್ಯಚೀಪತಿಃ |
ಸೂತ್ರಾಮಾ ಗೋತ್ರಭಿದ್ ವಜ್ರೀ ಋಭುಕ್ಷಾ ವೃತ್ರಹಾವೃಷಾ || 140 ||

ಬ್ರಹ್ಮಾ ಪ್ರಜಾಪತಿರ್ಧಾತಾ ಪದ್ಮಯೋನಿಃ ಪಿತಾಮಹಃ |
ಸೃಷ್ಟಿಕರ್ತಾ ಸುರಜ್ಯೇಷ್ಠಃ ವಿಧಾತಾ ವಿಶ್ವಸೃಟ್ ವಿಧಿಃ || 141 ||

ಪ್ರದ್ಯುಮ್ನೋ ಮದನೋ ಕಾಮಃ ಪುಷ್ಪಬಾಣೋ ಮನೋಭವಃ |
ಲಕ್ಷ್ಮೀಪುತ್ರೋ ಮೀನಕೇತುರನಂಗಃ ಪಂಚಶರಃ ಸ್ಮರಃ || 142 ||

ಕೃಷ್ಣಪುತ್ರೋ ಶರ್ವಜೀತಾ ಇಕ್ಷುಚಾಪೋ ರತಿಪ್ರಿಯಃ |
ಶಂಬರಘ್ನೋ ವಿಶ್ವಜಿಷ್ಣುಃ ವಿಶ್ವಭ್ರಮಣಕಾರಕಃ || 143 ||

ಬರ್ಹಿಃ ಶುಷ್ಮಾ ವಾಯುಸಖಃ ಆಶ್ರಯಾಶೋ ವಿಭಾವಸುಃ |
ಜ್ವಾಲಾಮಾಲೀ ಕೃಷ್ಣವರ್ತ್ಮಾ ಹುತಭುಕ್ ದಹನಃ ಶುಚೀ || 144 ||

ಅನಿಲಃ ಪವನೋ ವಾಯುಃ ಪ್ರಷದಶ್ಚಃ ಪ್ರಭಂಜನಃ |
ವಾತಃ ಪ್ರಾಣೋ ಜಗತ್ ಪ್ರಾಣಃ ಗಂಧವಾಹಃ ಸದಾಗತಿಃ || 145 ||

ಪಾಶಾಯುಧೋ ನದೀಕಾಂತಃ ವರುಣೋ ಯಾದಸಾಂಪತಿಃ |
ರಾಜರಾಜೋ ಯಕ್ಷರಾಜಃ ಪೌಲಸ್ತೋ ನರವಾಹನಃ || 146 ||

ನಿಧೀಶಃ ತ್ರ್ಯಂಬಕಸಖಃ ಏಕಪಿಂಗೋ ಧನೇಶ್ವರಃ |
ದೇವೇಶೋ ಜಗದಾಧಾರಃ ಆದಿದೇವೋ ಪರಾತ್ಪರಃ || 147 ||

ಮಹಾತ್ಮಾ ಪರಮಾತ್ಮಾ ಚ ಪರಮಾನಂದದಾಯಕಃ |
ಧರಾಪತಿಃ ಸ್ವರ್ಪತಿಶ್ಚ ವಿದ್ಯಾನಾಥೋ ಜಗತ್ ಪಿತಾ || 148 ||

ಪದ್ಮಹಸ್ತಃ ಪದ್ಮಮಾಲೀ ಪದ್ಮಶೋಭಿಪದದ್ವಯಃ |
ಮಧುವೈರಿಃ ಕೈಟಭಾರಿಃ ವೇದಧೃಕ್ ವೇದಪಾಲಕಃ || 149 ||

ಚಂಡಮುಂಡಶಿರಚ್ಛೇತ್ತಾ ಮಹಿಷಾಸುರಮರ್ದಕಃ |
ಮಹಾಕಾಳೀರೂಪಧರಃ ಚಾಮುಂಡೀರೂಪಧಾರಕಃ || 150 ||

ನಿಶುಂಭಶುಂಭಸಂಹರ್ತಾ ರಕ್ತಬೀಜಾಸುಹಾರಕಃ |
ಭಂಡಾಸುರನಿಷೂದಕೋ ಲಲಿತಾವೇಷಧಾರಕಃ || 151 ||

ಋಷಭೋ ನಾಭಿಪುತ್ರಶ್ಚ ಇಂದ್ರದೌಷ್ಠ್ಯ ಪ್ರಶಾಮಕಃ |
ಅವ್ಯಕ್ತೋ ವ್ಯಕ್ತರೂಪಶ್ಚ ನಾಶಹೀನೋ ವಿನಾಶಕೃತ್ || 152 ||

ಕರ್ಮಾಧ್ಯಕ್ಷೋ ಗುಣಾಧ್ಯಕ್ಷಃ ಭೂತಗ್ರಾಮವಿಸರ್ಜಕಃ |
ಕೃತುರ್ಯಜ್ಞಃ ಹುತೋಮಂತ್ರಃ ಪಿತಾ ಮಾತಾ ಪಿತಾಮಹಃ || 153 ||

ವೇದ್ಯೋ ವೇದಃ ಗತಿರ್ಭರ್ತಾ ಸಾಕ್ಷೀಕಾರಕಃ ವೇದವಿದ್ |
ಭೋಕ್ತಾ ಭೋಜ್ಯಃ ಭುಕ್ತಿಕರ್ಮ ಭೋಜ್ಯಾಭೋಜ್ಯ ವಿವೇಕಃ ಚ || 154 ||

ಸದಾಚಾರೋ ದುರಾಚಾರಃ ಶುಭಾಶುಭ ಫಲಪ್ರದಃ |
ನಿತ್ಯೋಽನಿತ್ಯಃ ಸ್ಥಿರಶ್ಚಲಃ ದೃಶ್ಯಾದೃಶ್ಯಃ ಶ್ರುತಾಶ್ರುತಃ || 155 ||

ಆದಿಮಧ್ಯಾಂತಹೀನಶ್ಚ ದೇಹೀ ದೇಹಃ ಗುಣಾಶ್ರಯಃ |
ಜ್ಞಾನಃ ಜ್ಞೇಯಃ ಪರಿಜ್ಞಾತಾ ಧ್ಯಾನಃ ಧ್ಯಾತಾ ಪರಿಧ್ಯೇಯಃ || 156 ||

ಅವಿಭಕ್ತೋ ವಿಭಕ್ತಶ್ಚ ಪೃಥಗ್ರೂಪಃ ಗುಣಾಶ್ರಿತಃ |
ಪ್ರವೃತ್ತಿಶ್ಚ ನಿವೃತ್ತಿಶ್ಚ ಪ್ರಕೃತಿವಿಠ್ಯತಿರೂಪಧೃಕ್ || 157 ||

ಬಂಧನೋ ಬಂಧಕರ್ತಾ ಚ ಸರ್ವಬಂಧವಿಪಾಟಕಃ |
ಪೂಜಿತಃ ಪೂಜಕಶ್ಚೈವ ಪೂಜಾಕರ್ಮವಿಧಾಯಕಃ || 158 ||

ವೈಕುಂಠವಾಸಃ ಸ್ವರ್ವಾಸಃ ವಿಕುಂಠಹೃದಯಾಲಯಃ |
ಬ್ರಹ್ಮಬೀಜೋ ವಿಶ್ವ ಬಿಂದುರ್ಜಡಜೀವವಿಭಾಜಕಃ || 159 ||

ಪಿಂಡಾಂಡಸ್ಥಃ ಪರಂಧಾಮಃ ಶಬ್ದಬ್ರಹ್ಮಸ್ವರೂಪಕಃ |
ಆಧಾರಷಟ್ಪನಿಲಯಃ ಜೀವವ್ಯಾಪೃತಿಚೋದಕಃ || 160 ||

ಅನಂತರೂಪೋ ಜೀವಾತ್ಮಾ ತಿಗ್ಮತೇಜಾಃ ಸ್ವಯಂಭವಃ |
ಅನಾದ್ಯಂತಃ ಕಾಲರೂಪಃ ಗುರುವಾಯೂಪುರೇಶ್ವರಃ || 161 ||

ಗುರುಗುರುತಮೋ ಗಮ್ಯೋಃ ಗಂಧರ್ವಗಣವಂದಿತಃ |
ರುಕ್ಮಿಣೀವಲ್ಲಭ ಶೌರೀ ಬಲರಾಮಸಹೋದರಃ || 162 ||

ಪರಮಃ ಪರಮೋದಾರಃ ಪನ್ನಗಾಶನವಾಹನಃ |
ವನಮಾಲೀ ವರ್ಧಮಾನಃ ವಲ್ಲವೀವಲ್ಲಭೋ ವಶೀ || 163 ||

ನಂದಸೂನುಃ ನಿತ್ಯತೃಪ್ತಃ ನಷ್ಟಲಾಭವಿವರ್ಜಿತಃ |
ಪುರಂದರಃ ಪುಷ್ಕರಾಕ್ಷಃ ಯೋಗೀಹೃತ್ಕಮಲಾಲಯಃ || 164 ||

ರೇಣುಕಾತನಯೋ ರಾಮಃ ಕಾರ್ತವೀರ ಕುಲಾಂತಕಃ |
ಶರಣ್ಯಃ ಶರಣಃ ಶಾಂತಃ ಶಾಶ್ವತಃ ಸ್ವಸ್ತಿದಾಯಕಃ || 165 ||

ರೋಗಘ್ನಃ ಸರ್ವಪಾಪಘ್ನಃ ಕರ್ಮದೋಷಭಯಾಪಹಃ |
ಗಭಸ್ತಿಮಾಲೀ ಗರ್ವಘ್ನೋ ಗರ್ಗಶಿಷ್ಯೋ ಗವಪ್ರಿಯಃ || 166 ||

ತಾಪಸೋ ತಾಪಶಮನಃ ತಾಂಡವಪ್ರಿಯನಂದಿತಃ |
ಪಂಕ್ತಿಸ್ಯಂದನಪುತ್ರಶ್ಚ ಕೌಸಲ್ಯಾನಂದವರ್ಧನಃ || 167 ||

ಪ್ರಥಿತಃ ಪ್ರಗ್ರಹಃ ಪ್ರಾಜ್ಞಃ ಪ್ರತಿಬಂಧ ನಿವಾರಕಃ |
ಶತ್ರುಂಜಯೋ ಶತ್ರುಹೀನಃ ಶರಭಂಗಗತಿಪ್ರದಃ || 168 ||

ಮಂಗಲೋ ಮಂಗಲಾಕಾಂತಃ ಸರ್ವಮಂಗಲಮಂಗಲಃ |
ಯಜ್ಞಮೂರ್ತಿವಿಶ್ವಮೂರ್ತಿರಾಯುರಾರೋಗ್ಯ ಸೌಖ್ಯದಃ || 169 ||

ಯೋಗೀಂದ್ರಾಣಾಂ ತ್ವದಂಗೇಷ್ಟಧಿಕ ಸುಮಧುರಂ ಮುಕ್ತಿಭಾಜಾಂ ನಿವಾಸೋ
ಭಕ್ತಾನಾಂ ಕಾಮವರ್ಷದ್ಯುತರುಕಿಸಲಯಂ ನಾಥ ತೇ ಪಾದಮೂಲಂ |
ನಿತ್ಯಂ ಚಿತ್ತಸ್ಥಿತಂ ಮೇ ಪವನಪುರಪತೇ ಕೃಷ್ಣಕಾರುಣ್ಯಸಿಂಧೋ
ಹೃತ್ವಾ ನಿಶ್ಶೇಷತಾಪಾನ್ಪ ದಿಶತು ಪರಮಾನಂದಸಂದೋಹಲಕ್ಷ್ಮೀಂ ||
|| ಇತಿ ಶ್ರೀ ಗುರುವಾಯೂರಪ್ಪ ಸಹಸ್ರನಾಮಸ್ತೋತ್ರಂ ಸಮಾಪ್ತಂ ||